

(iii) தெரிவுசெய்யப்படும் அபேட்சகர்கள் தீவின் எப்பகுதியிலும் சேவையாற்ற தயாராயிருத்தல் வேண்டும்.

(iv) இந்நியமனங்கள் 2002.05.08 ஆந் திகதிய 1235/21 ஆம் இலக்க இலங்கைச் சனநாயக சோசலிசக் குடியரசின் அதிவிசேட வர்த்தமானியில் பிரசுரிக்கப்பட்ட இலங்கை விவசாய சேவைகள் பிரமாணக் குறிப்பு மற்றும் அதில் பின்னர் மேற்கொள்ளப்படும் திருத்தங்களுக்கும் அமைவாக மேற்கொள்ளப்படும் தாபனக் கோவையின் II ஆம் அத்தியாயத்தின் 10, 12 ஆகிய பந்திகளும் ஏற்புடையதாகும்.

(v) இவ்வர்த்தமானியின் பகுதி I : (II) பந்தியில் குறிப்பிடப்பட்டுள்ள அரச சேவை நியமனங்களுக்கு ஏற்புடையதான பொது நிபந்தனைகளின் மீது உங்கள் கவனம் செலுத்தப்படுகின்றது.

4. கட்டமைப்பும் வருடாந்த சம்பள அளவுத்திட்டமும்.- இப்பதவிகளுக்கான வருடாந்த இணைந்த சம்பள அளவுத்திட்டங்க் கீழ்க் குறிக்கப்பட்டவாறாகும் :-

II ஆம் வகுப்பு II ஆம் தரம் :	ரூபா 1,12,500 - 15 X 2,700 - ரூபா 1,53,000
II ஆம் வகுப்பு I ஆம் தரம் :	ரூபா 1,53,540 - 2 X 5,520/5 X 6,120 - ரூபா 1,95,180
I ஆம் வகுப்பு :	ரூபா 1,97,520 - 10 X 9,000 - ரூபா 2,87,520

5. ஆட்சேர்ப்பு முறை.- பரீட்சை ஆணையாளரினால் திறந்த, மட்டுப்படுத்தப்பட்ட விண்ணப்பதாரிகளுக்கான பொதுப் போட்டிப் பரீட்சையொன்று நடாத்தப்படும். இப்போட்டிப் பரீட்சையில் சகல விண்ணப்பதாரர்களும் இவ்வறிவித்தலின் 13 ஆம் பந்தியில் குறிப்பிடப்பட்டுள்ள பொது வினாத்தாள் மற்றும் விடயத் தொடர்பான வினாத்தாள்களில் தாம் விண்ணப்பிக்கும் பதவிக்கு ஏற்புடையதான வினாத்தாள்களுக்கும் கட்டாயமாக தோற்றுதல் வேண்டும். குறித்த போட்டிப் பரீட்சையின் பெறுபேறுகளின் அடிப்படையில் இங்கு கீழே காட்டப்பட்டுள்ள ஒழுங்கு விதிகளின்படி அரச சேவை ஆணைக்குழு மூலம் ஆட்சேர்ப்பு மேற்கொள்ளப்படும்.

6. திறந்த போட்டிப் பரீட்சை.- (அ) விரிவுரையாளர் பதவிக்கு திறந்த ஆட்சேர்ப்பு மூலம் மாத்திரம் நியமனங்கள் வழங்கப்படும். விவசாயப் பொருளியலாளர் பதவி வெற்றிட எண்ணிக்கையில் 80% மும், ஆராய்ச்சி அலுவலர் பதவி வெற்றிட எண்ணிக்கையில் 60% மும் விவசாய உத்தியோகத்தர் பதவி வெற்றிட எண்ணிக்கையில் 33 1/3% மும், திறந்த ஆட்சேர்ப்பு மூலம் நிரப்பப்படும். எனினும் இப்பதவிகளுக்கு மட்டுப்படுத்தப்பட்ட ஆட்சேர்ப்பு மூலம் நியமனம் செய்யப்படுவதற்கு 07 ஆம் பந்தியின் கீழ் ஒதுக்கப்பட்டுள்ள விகிதாசாரங்களுக்கு ஏற்ப பொருத்தமான எண்ணிக்கையினை அவ்வாறு நியமனஞ் செய்ய முடியாமல் போகும் சந்தர்ப்பத்தில் எஞ்சியுள்ள வெற்றிடங்களையும் திறந்த ஆட்சேர்ப்பு மூலம் நிரப்பப்படும்.

(ஆ) விண்ணப்பதாரியொருவருக்கு 2 ஆம் பந்தியில் காட்டப்பட்டுள்ள பதவிகளில் தனது விருப்பின்படி கூடியது இரு பதவிகளுக்கு மாத்திரமே விண்ணப்பிக்க முடியும்.

(இ) 13 ஆம் பந்தியின் கீழ் குறித்துரைக்கப்பட்டுள்ள சகல வினாப்பத்திரங்களுக்கும் 50% அல்லது அதற்கு அதிகமான புள்ளித் தொகையொன்றை பெறும் பரீட்சார்த்தி விண்ணப்பத்தில் குறிப்பிடப்பட்டுள்ள விருப்பத்தெரிவுகளையும் கவனத்தில் கொண்டு, அவர்கள் பெறும் மொத்தப் புள்ளித் தொகையின் உயர் வரிசைக் கிரம அடிப்படையில் ஒவ்வொரு பதவிக்காவும் தயாரிக்கப்படும் திறமை அடிப்படையிலான நிரலுக்கேற்ப அப்பதவிகளின் வெற்றிட எண்ணிக்கையைப் போன்ற இரு மடங்கிற்கு மேற்படாத எண்ணிக்கையினர் நேர்முகப் பரீட்சைக்கு அழைக்கப்படுவர்.

(ஈ) போட்டிப் பரீட்சையின் உரிய வினாத்தாள்களுக்குப் பெற்றுக்கொள்ளும் மொத்த புள்ளித் தொகையின் உயர் வரிசைக்கிரமப்படி ஆட்சேர்ப்பு மேற்கொள்ளப்படும்.

6.1 பொதுத் தகைமைகள் :

(அ) சகல விண்ணப்பதாரர்களும் இலங்கைப் பிரஜைகளாக இருத்தல் வேண்டும் ;

(ஆ) விண்ணப்பங்கள் ஏற்றுக்கொள்ளப்படும் இறுதித் திகதியன்று 22 வயதுக்கு குறையாமலும் 30 வயதுக்கு மேற்படாமலும் இருத்தல் வேண்டும். எனினும் அத்தினத்திற்கு அரச சேவையில் உள்ள உத்தியோகத்தகர்கள் தொடர்பான உயர் வயதெல்லை 40 வருடங்களாகும் ;

(இ) ஓர் விண்ணப்பதாரி மூன்று தடவைகள் மட்டுமே திறந்த பரீட்சைக்குத் தோற்ற முடியும் ;

(ஈ) சிறந்த உடல் ஆரோக்கியமுள்ளவராக இருக்க வேண்டியதுடன் அதனை வைத்திய பரிசோதனை அறிக்கை ஒன்றின் மூலம் உறுதிப்படுத்தல் வேண்டும்.

குறிப்பு 2.- பெறுபேறுகளை எதிர்பார்த்துச் சமர்ப்பிக்கப்படும் விண்ணப்பம் ஏற்றுக்கொள்ளப்படமாட்டாது.

7. **மட்டுப்படுத்திய போட்டிப் பரீட்சை:-** விவசாய உத்தியோகத்தார் பதவியில் காணப்படும் வெற்றிட எண்ணிக்கையில் 66 2/3% மும் ஆராய்ச்சி அலுவலர் பதவியில் காணப்படும் வெற்றிட எண்ணிக்கையில் 40% மும் விவசாய பொருளியலாளர் பதவியில் காணப்படும் வெற்றிட எண்ணிக்கையில் 20% மும் பரீட்சைக்குத் தேர்ந்றும் சந்தர்ப்பத்தில் விண்ணப்பதாரிகள் வகித்த பதவிகளுக்காக ஒதுக்கப்படும், கீழுள்ள அடவணையில் காணப்படும் வகிதாசாரத்துக்கும் கீழுள்ள 02 இன ஏற்பாடுகளுக்கும் அமைவாக நிரப்பப்படும். எவ்வாறாயினும், அவ்வகிதாசாரங்களுக்கு ஏற்றவாறான எண்ணிக்கையுடையவர்களை மட்டுப்படுத்திய ஆட்சேர்ப்பின் கீழ் நியமிப்பதற்கு முடியாத சந்தர்ப்பத்தில் மிகுதியாகவுள்ள வெற்றிட எண்ணிக்கை திறந்த ஆட்சேர்ப்பின் மூலம் நிரப்பப்படும்.

அட்டவணைப் படுத்தப்பட்ட பதவிகள்	தற்போதைய பதவி		
	விவசாய போதனாசிரியர் தோட்ட உதவியாளர்	ஆராய்ச்சி உதவியாளர், விவசாய விஞ்ஞான பரிசோதனை உத்தியோகத்தர், மண் அளவையாளர், காணி மதிப்பீட்டு அலுவலர்	பொருளியல் உதவியாளர்
விவசாய உத்தியோகத்தர்	66 2/3%	-	-
ஆராய்ச்சி அலுவலர்	-	40%	-
விவசாய பொருளியலாளர்	-	-	20%

7.1 தகுதிபெறும் உத்தியோகத்தர்:- விண்ணப்பங்கள் ஏற்றுக்கொள்ளப்படும் கிடைசித் தினத்திற்கு முன் கிட்டிய 5 வருடங்களுக்கு திருப்திகரமான சேவைக்காலத்தைப் பூர்த்தி செய்துள்ள-

(ஆ) இலங்கை தொழில்நுட்ப சேவையின் விசேட வகுப்பு விவசாய போதனாசிரியர், மண் அளவையாளர், ஆராய்ச்சி உதவியாளர், காணி மதிப்பீட்டு உத்தியோகத்தர் ஆகிய பதவிகளை வகிக்கும் உத்தியோகத்தர்கள் ;

(ஆ) இலங்கை தொழில்நுட்ப சேவையில் முதலாம் வகுப்பில் குறைந்தபட்சம் 4 வருடங்கள் திருப்திகரமான தொடர்ச்சியான சேவைக்காலத்தைப் பூர்த்தி செய்துள்ள விவசாயப் போதனாசிரியர், ஆராய்ச்சி உதவியாளர், மண் அளவையாளர், காணி மதிப்பீட்டு அலுவலர் பதவி வகிக்கும் உத்தியோகத்தார்கள் ;

(இ) தொடர்ச்சியாக 5 வருட சேவைக்காலத்தைப் பூர்த்தி செய்துள்ள விவசாய விஞ்ஞான பரிசோதனை உத்தியோகத்தர்கள் ;

(ஈ) தொடர்ச்சியாக 8 வருடங்களைப் பூர்த்தி செய்துள்ள பொருளியல் உதவியாளர்கள் மற்றும்

(உ) 10 வருட தொடர்ச்சியான சேவைக்காலத்தைப் பூர்த்தி செய்துள்ள தோட்ட உதவியாளர் பதவி வகிக்கும் உத்தியோகத்தர்கள்.

மேலே 7 இல் காட்டப்பட்டுள்ளவாறு விவசாய உத்தியோகத்தர், ஆராய்ச்சி அலுவலர், விவசாய பொருளியலாளர் ஆகிய பதவிகளுக்காக போட்டியுப் பரீட்சைக்குத் தோற்றுவதற்கு தகுதிபெறுவர்.

குறிப்பு 1.- விண்ணப்பங்களை ஏற்றுக்கொள்ளும் திசுதிக்குப் பின்னர் விண்ணப்பதாரியொருவர் தொடர்பாகக் கடந்தகாலத்திற்குச் செல்லுபடியான வகையில் நடைமுறைப்படுத்தப்படும் நிவாரணங்கள் அல்லது பதவியுயர்வுகள் என்பன பரீட்சைக்குத் தோற்றுவதற்குத் தேவையான தகுதியொன்றாகக் கருதப்படமாட்டாது.

குறிப்பு 2.- விண்ணப்பங்களை ஏற்றுக்கொள்ளும் இறுதித் திகதியில் கடமையிலிருந்து இடைநிறுத்தப்பட்டுள்ள உத்தியோகத்தொருவர்பரீட்சைக்கு விண்ணப்பிக்கத் தகுதியற்றவர் ஆவர்.

7.2 ஆட்சேர்ப்பு முறை :

(அ) மேலே 7 ஆம் பந்தியில் குறிப்பிடப்பட்டுள்ள ஒவ்வொரு பதவிக்காகவும் இவ்வறிவித்தலின் 13 ஆம் பந்தியில் தீர்மானிக்கப்பட்ட பொது வினாத்தாள்களுக்கும் சம்பந்தப்பட்ட விரியத்தொடர்புடைய விரியத்துக்கான உரிய கேள்வி வினாத்தாள்களுக்கும் விண்ணப்பதாரிகள் விடையளிக்க வேண்டும்.

(ஆ) அனைத்து வினாத்தாளிலும் 50% அல்லது அதைவிடக் கூடுதலான புள்ளிகள் பெற்றுக்கொள்ளும் விண்ணப்பதாரிகள் மாத்திரம் நேர்முகப் பரீட்சைக்காக அழைக்கப்படுவர்.